

“எடப்பாடி கூறுவது பதில் அல்ல - பச்சைப் பொய்!”

12.4.2026 - ஞாயிற்றுக்கிழமை அன்றைய 'தி இந்து - தமிழ்திசை' நாளிதழ்க்கு எடப்பாடி பழனிச்சாமி அளித்த சிறப்புப் பேட்டியில், “ஸ்டாலின் ஆட்சியில் தமிழகம் பல துறைகளில் முன்னணி மாநிலமாக இருப்பதாக உங்கள் கூட்டணிக் கட்சியான பா.ஜ.க. வின் மத்திய அரசே சான்றிதழ் தந்திருக்கிறதே” என்று எழுப்பப்பட்ட கேள்விக்கு - எடப்பாடி பழனிச்சாமி அளித்த உண்மைக்கு மாறான பதிலை வயாடடியும் - அதனை மறுத்தும் 'விடுதலை' நாளிதழ், “எடப்பாடியார் கூறுவது பதில் அல்ல - பச்சைப் பொய்!” எனத் தலைப்பிட்டு, ஆதாரங்கள் பலவற்றுடன் கருத்து விளக்கம் ஒன்றை அளித்துள்ளது.

‘விடுதலை’ தோலுரிப்பு!

2021 ஆம் ஆண்டு மு.க. ஸ்டாலின் அவர்கள் தலைமையிலான அரசு பொறுப்பேற்றது முதல், “திராவிட மடால்” ஆட்சியின் கீழ் பல்வேறு முன்னோடி நலத்திட்டங்கள் செயல்படுத்தப்பட்டு வருகின்றன. இதில் பல திட்டங்கள் ஒன்றிய அரசு மற்றும் அதன் தன்னாட்சி அமைப்புகளான நிதி ஆயோகம் (NITI Aayog) ஆகியவற்றின் பாராட்டு களையும், உயர் தரவரிசைகளையும் பெற்றுள்ளன.



லங்களும் இதைப் பின்பற்ற ஆர்வம் காட்டின.

நான் முதல்வன்

மாணவர்களின் தனித்திறனை மேம்படுத்தி அவர்களை வேலைவாய்ப்பிற்குத் தகுதியானவர்களாக மாற்றும் இத்திட்டத்தை ஒன்றிய திறன் மேம்பாட்டு அமைச்சகம் கவனித்து பாராட்டி உள்ளது.

நிதி ஆயோகம் மற்றும் ஒன்றிய அரசின் தரவரிசைகள்

ஒன்றிய அரசின் பல்வேறு குறியீடுகளில் தமிழ்நாடு முதலிடங்களைப் பிடித்துள்ளது: SDG (நிலையான வளர்ச்சி இலக்குகள்): நிதி ஆயோகம் வெளியிட்ட நிலையான வளர்ச்சி இலக்குகள் குறியீட்டில், வறுமை ஒழிப்பு, கல்வி மற்றும் ஆரோக்கியம் ஆகிய பிரிவுகளில் தமிழ்நாடு முன்னிலை மாநிலமாகத் திகழ்கிறது.

நிதி ஆயோகம் வெளியிட்ட ஏற்றுமதி தயாரினை குறியீடு 2022இல் தமிழ்நாடு இந்தியாவிலேயே முதலிடம் பிடித்தது.

கருஞ்சட்டை

பெரிய மாநிலங்களின் பட்டியலில் சுகாதாரம் மற்றும் மருத்துவக் கட்டமைப்பில் தமிழ்நாடு தொடர்ந்து முதல் பుன்று இடங்களைக் குள் இருந்து வருகிறது.

‘கலைஞர் மகளிர் உரிமைத் திட்டம்’ பெண்களுக்கு மாதம் ரூ.1,000 உதவித் தொகை நாட்டின் மிகப்பெரிய நேரடி பணப்

பரிமாற்றத் திட்டங்களில் ஒன்றாகக் கருதப்படுகிறது.

‘புதுமைப் பெண் திட்டம்’ மாணவிகளுக்கு உயர் கல்விக் காக மாதம் ரூ.1,000 அரசுப் பள்ளிகளில் பயின்று கல்லூரி சேரும் மாணவிகளின் எண்ணிக்கை 27% அதிகரித்துள்ளது.

மின் ஆளுமை (eGovernance) டிஜிட்டல் சேவைகள் டிஜிட்டல் இந்தியா விருதுகளில் தமிழ்நாடு அரசு பலமுறை விருதுகளை வென்றுள்ளது.

சுகாதாரத்துறை திட்டங்கள் குறிப்பாக கருப்பை பற்றுநோய் தொடர்பான தமிழ்நாடு அரசின் தடுப்பூசித்திட்டத்திற்கு ஒன்றிய அரசு பாராட்டு தெரிவித்து மட்டுமல்லாமல், தாங்களே அந்தத் திட்டத்தை செயல்படுத்துவதாகவும் அத்தோடு அனைத்து மாநிலங்களிலும் இந்தத் திட்டத்தைக் கொண்டுவர மாநில அரசுகளுக்கு உத்தரவிட்டுள்ளது. (20.02.2026)

பல மாநிலங்களின் அரசுத்துறை செயலாளர்கள் தமிழ்நாட்டில் பள்ளிக்கல்வித்துறை, சுகாதாரம் மற்றும் உள்ளாட்சி வளர்ச்சித்திட்டங்களை நேரில் வந்து ஆய்வு செய்து சென்று அறிக்கையாக வழங்கி பிற மாநிலங்களிலும் தமிழ்நாடு அரசின் திட்டம் செயல்படுத்தப்பட்டு வருகிறது.

கடல் கடந்த காலை உணவுத்திட்டம்

முதலமைச்சர் ஸ்டாலின் ‘காலை உணவுத்திட்டம்’ கனடா மற்றும் பிரிட்டன் அரசுகளில் கவனத்தை ஈர்த்து தாங்களும் அந்தத் திட்டத்தை நடைமுறைப்படுத்த உத்தரவிட்டுள்ளது. (**தினமலர் 11.03.2025**)

எடப்பாடி பழனிச்சாமி கூறுவது பதில் அல்ல பல்பேய்! பச்சைப் பொய்யே!
இவ்வாறு ‘விடுதலை’ நாளிதழ், எடப்பாடி பழனிச்சாமியின் பொய்க்கூற்றை தோலுரித்துக் காட்டி உள்ளது.

அதன் விவரம் வருமாறு :-

கேள்வி : நீங்கள் என்னதான் திமுகவை குறை சொன்னாலும், ஸ்டாலின் ஆட்சியில் தமிழகம் பல துறைகளில் முன்னணி மாநிலமாக இருந்ததாக உங்கள் கூட்டணிக் கட்சியான பாஜகவின் மத்திய அரசே சான்றிதழ் தந்திருக்கிறதே?

பதில்: சான்றிதழைக் காட்டுங்கள் பாக்கலாம். முதலமைச்சர் அவிழ்த்து விடும் புருகு மூட்டைகளையே நீங்கள் கேள்வியாக்கியுள்ளீர் ஏற்கத்தக்கதல்ல.

‘இந்து தமிழ்த் திசை’ (12.4.2026 பக்கம் 9)

‘இந்து தமிழ்த் திசை’ நாளிதழின் கேள்விக்கு அ.தி.மு.க. பொதுச் செயலாளர் எடப்பாடி பழனிச்சாமி பதில் அளித்துள்ளார். இது பதில் அல்ல பச்சைப்பொய் என்பதுதான் உண்மை! தமிழ்நாடு அரசின் சாதனைகள் பற்றி ஒன்றிய அரசு ஒப்புக் கொள்ளவில்லையா? உண்மை நிலை இதோ!

ஒன்றிய அரசு மற்றும் தேசிய அளவிலான அமைப்புகள் பாராட்டிய முக்கியமான திட்டங்களின் விவரங்கள்

1. ‘இல்லம் தேடி கல்வி’ கரோனா பேரிடர் காலத்தில் மாணவர்களிடையே ஏற்பட்ட கற்றல் இடைவெளியைக் குறைக்கக் கொண்டுவரப்பட்ட இத்திட்டத்தை ஒன்றிய கல்வி அமைச்சகம் வெகுவாகப் பாராட்டியது.

‘இது போன்ற ஒரு தன்னார்வலர் அடிப்படையிலான கற்றல் முறை மற்ற மாநிலங்களுக்கும் ஒரு சிறந்த வழிகாட்டி என்று ஒன்றிய அரசு குறிப்பிட்டது.

2 லட்சத்திற்கும் அதிகமான தன்னார்வலர்கள் மூலம் சுமார் 34 லட்சம் மாணவர்கள் பயனடைந்தனர்.

‘மக்களைத் தேடி மருத்துவம்’

சர்க்கரை நோய், ரத்த அழுத்தம் போன்ற தொற்றா நோய்களுக்கு வீட்டிற்கே சென்று மருந்து வழங்கும் இத்திட்டம் தேசிய அளவில் கவனம் ஈர்த்தது.

2022இல் ஒன்றிய சுகாதாரம் மற்றும் குடும்ப நலத்துறை அமைச்சகம் நடத்திய ‘பொது சுகாதார அமைப்புகளில் சிறந்த நடைமுறைகள்’ குறித்த தேசிய மாநாட்டில் இத்திட்டம் ஒரு முன்மாதிரித் திட்டமாகத் தேர்ந்தெடுக்கப்பட்டது.

முறைகள்” குறித்த தேசிய மாநாட்டில் இத்திட்டம் ஒரு முன்மாதிரித் திட்டமாகத் தேர்ந்தெடுக்கப்பட்டது.

இத்திட்டத்தின் மூலம் ஒரு கோடிக்கும் அதிகமானோர் பயனடைந்துள்ளதாகத் தரவுகள் தெரிவிக்கின்றன.

காலை உணவுத் திட்டம்

அரசுப் பள்ளி மாணவர்களுக்குக் காலை உணவு வழங்கும் இத்திட்டம் உலகளாவிய கவனத்தைப் பெற்றதுடன், ஒன்றிய அரசின் பல்வேறு கொள்கை முடிவெடுப்பவர்களால் பாராட்டப்பட்டது.

இத்திட்டம் அமல்படுத்தப்பட்ட பிறகு பள்ளிகளில் மாணவர்களின் வருகை கணிசமாக அதிகரித்துள்ளதாகப் புள்ளி விவரங்கள் காட்டுகின்றன. தெலங்கானா போன்ற மற்ற மாநில



ஈரோடு கிழக்கு சட்டமன்றத் தொகுதியில் தி.மு.க. தலைமையிலான மதச்சார்பற்ற முற்போக்குக் கூட்டணியின் சார்பில் போட்டியிடும் காங்கிரஸ் வேட்பாளர் கோபிநாத் பழனிப்பனை ஆதரித்து கும்பட்டி நல்லூர் பகுதியில் கழக துணைப் பொதுச் செயலாளரும், நாடாளுமன்ற குழுத் தலைவருமான கனிமொழி கருணாநிதி பொதுமக்களிடம் கை சின்னத்திற்கு வாக்கு சேகரித்தார்.



நாமக்கல் கிழக்கு மாவட்டம் ராசிபுரம் அருகே சேந்தமங்கலம் சட்டமன்றத் தொகுதியில் தி.மு.க. வேட்பாளர் பூமலரை ஆதரித்து தி.மு.க. கொள்கை பரப்பு செயலாளர் திண்டுக்கல் வியோனி தீவிர பிரச்சாரம் மேற்கொண்டார். நிகழ்ச்சியில் மாவட்டச் செயலாளரும், மாநிலங்களவை உறுப்பினருமான கே.ஆர்.என்.இராஜேஸ்குமார், முன்னாள் எம்.எல்.ஏ.வும், ஒன்றிய கழகச் செயலாளருமான கே.பி.இராமசாமி, பேரூர் கழக செயலாளர்கள் அன்பழகன், செல்வராஜ் உள்ளிட்ட கூட்டணி கட்சி நிர்வாகிகள், தொண்டர்கள் மற்றும் பொதுமக்கள் பலர் கலந்து கொண்டனர்.



தருமபுரி மாவட்டம் பாப்பிரெட்டிப்பட்டி சட்டமன்றத் தொகுதிக்கு உட்பட்ட போதகாடு கிராமத்தில் இருந்து அ.தி.மு.க.வைச் சேர்ந்த 50 க்கும் மேற்பட்டோர் ஒன்றிய செயலாளர் பி.எஸ்.சரவணன் ஏற்பாட்டில் அக்கட்சியில் இருந்து விலகி தி.மு.க.வில் தங்களை இணைத்து கொண்டனர். அவர்களுக்கு கழக துண்டு அணிவித்து பாப்பிரெட்டிப்பட்டி கழக வெற்றி வேட்பாளர் திமுக மேற்கு மாவட்ட செயலாளர் முனைவர்.பி.பழனிப்பன் வரவேற்பு அளித்தார். உடன் முன்னாள் மாவட்ட செயலாளர் தங்கம்.சுப்ரமணி மற்றும் கழகத்தினர் உள்ளனர்.



நாமக்கல் மேற்கு மாவட்டம் பரமத்தி வேலூர் தொகுதிக்குட்பட்ட பரமத்தி வடக்கு ஒன்றியத்திற்கு செருக்கலை, கோலாரம், கோதூர் ராமதேவம், பிராந்தகம், மேல் சாத்தம்பூர், நடந்தை, சிரப்பள்ளி, குன்னமலை, நல்லூர், சித்தம்புண்டி, அணியாபுரம் உள்ளிட்ட ஊராட்சிகளில் நாமக்கல் மேற்கு மாவட்ட கழக பொறுப்பாளரும், தி.மு.க. வேட்பாளருமான கே.எஸ்.மூர்த்தி தீவிரவாக்கு சேகரிப்பில் ஈடுபட்டார். பிரச்சாரத்தின் போது பரமத்தி வடக்கு ஒன்றிய செயலாளர் தன்ராஜ், நாமக்கல் மேற்கு மாவட்ட தி.மு.க. பொறியாளர் அணி தலைவர் அருண் உட்பட பொறுப்பாளர்கள் பலர் உடன் இருந்தனர்.



கழக வெற்றி வேட்பாளர் எஸ். துரைராஜை ஆதரித்து திருச்சி மத்திய மாவட்ட திருவரங்கம் சட்டமன்றத் தொகுதிக்கு உட்பட்ட அந்தநல்லூர் ஒன்றியம் சிறுகமணி பேரூராட்சி கடைவீதிகளில் மாவட்ட இளைஞர் அணியினர் வாக்கு சேகரிப்பில் ஈடுபட்டனர். மாவட்ட இளைஞர் அணி திருவரங்கம் மு.கருணாநிதி சிறுகமணி அமைப்பாளர் ராம் பிரசாத் மற்றும் பலர் கலந்து கொண்டனர்.



நாமக்கல் கிழக்கு மாவட்டம் நாமக்கல் சட்டமன்றத் தொகுதியில் மதச்சார்பற்ற முற்போக்குக் கூட்டணி சார்பில் போட்டியிடும் தி.மு.க. வெற்றி வேட்பாளராக போட்டியிடும் நாமக்கல் ப.இராணி, மோகனூர் ஒன்றியத்திற்குட்பட்ட குமரியாளையம் ஊராட்சி மாமரத்துபட்டி பகுதியில் தீவிர வாக்கு சேகரிப்பில் ஈடுபட்டார். இந்நிகழ்வில் மோகனூர் ஒன்றிய கழக செயலாளர். பெ.நவலடி முன்னிலையில், தி.மு.க. நிர்வாகிகள், உடன்பிறப்புக்கள் மற்றும் கூட்டணி கட்சி நிர்வாகிகள் திரளாக கலந்து கொண்டு, வாக்கு சேகரிப்பு பணிகளில் ஈடுபட்டனர்.